
Chintakhandana Stotram

ಚಿಂತಾಖಂಡನಸ್ತೋತ್ರಂ

Document Information



Text title : Chintakhandana Stotram

File name : chintAkhaNDanastotram.itx

Category : misc, vAdirAja, stotra, advice

Location : doc_z_misc_general

Author : vAdirAjayati

Proofread by : Meenakshi Premanand, Revathy R.

Latest update : May 10, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 10, 2024

sanskritdocuments.org



ಚಿಂತಾಖಂಡನಸ್ತೋತ್ರಂ



ಯಯಾ ತೇ ಧರ್ಮಕಾಮೌ ಚ ಯಯಾ ತೇ ವ್ಯರ್ಥಮಾಜನಿ .
ಕಿಂ ತಯಾ ಚಿಂತಯಾ ಜೀವ ಹಂತಾಹಂತಾಫಲಾ ತವ .. 1..
ಸುಖಮೀಶೇಚ್ಛಯಾ ನೃಣಾಂ ದುಃಖಂ ಚಾಪಿ ತದಿಚ್ಛಯಾ .
ನ ಸ್ವೇಚ್ಛಯಾ ಭವೇತ್ಕಿಂಚಿದ್ಧಂತಾಹಂತಾ ಫಲಾ ತವ .. 2..
ಅದತೋ ಮದತೋಽನ್ಧಸ್ಯ ಜಿಹ್ವಾಂ ಬಹ್ವಾಶಿನೋ ನರ .
ಸಂತಃ ಖಾದಂತಿ ದಂತಾಸ್ತೇ ಹಂತಾಹಂತಾಫಲಾ ತವ .. 3..
ಮಹತ್ವೇ ತೇ ಯದಾಽಽಕಾಂಕ್ಷಾ ಮಹತ್ವೇವ ಭಯಂ ತದಾ .
ಜೀವ ಕಿಂ ಜೀವನಾರ್ಥೇಽತಶ್ಚಿಂತಯಾ ಚಿಂತಯಾಽಚ್ಯುತಂ .. 4..
ಮಹಾಪದ್ಯಾಗತಾಯಾಂ ಹಿ ಮಹಾಪದ್ಯಾರ್ಥಿನೋಽಧುನಾ .
ಹರಿಣಾ ಸ್ವೈರಿಣಾ ತ್ರಾತಾಃ ಕಿಂ ನ ಖಿನ್ನಕೃಪಾಲುನಾ .. 5..
ಮಮತಾ ಯೇಷು ತೇ ನಿತ್ಯಮಮತಾಸ್ತೇಽತ ಏವ ಹಿ .
ಅಹಂತಾ ಯತ್ರ ತೇ ಜೀವ ನ ಹಂತಾ ತಸ್ಯ ಕಿಂ ಯಮಃ .. 6..
ನ ಸ್ವೇಷಾಂ ಸ್ವೇಚ್ಛಯಾಽಕಾರ್ಷೀತ್ಯಷ್ಟಂ ವಾಽತ್ಯಕ್ರಮೀದಿಹ .
ನರೋ ವಾಽಪ್ಯಧವಾ ನಾರೀ ಸುರೋ ವಾಽಪ್ಯಸುರೋಽಪಿ ವಾ .. 7..
ಸ್ವೇಷ್ಠಾನಾಪ್ಯಾ ರೋದನೇನ “ರುದ್ರೋ ಅರುದದ್” ಇತಿ ಶ್ರುತಿಃ .
ನರ್ತೇ ತ್ವತ್ಪ್ರಿಯತೇ ಕಿಂಚಿದಿತ್ಯಾಹಾನ್ಯಾಚ್ಯುತಂ ಪ್ರಭುಂ .. 8..
ಪಾರ್ಥಾನ್ನಾರ್ಥಸತೀಮಾರ್ತಾಂ ಹರಂ ಭಸ್ಮಾಸುರಾರ್ದಿತಂ .
ವಿರೋಚನಸ್ಯ ಪಿತರಂ ಕಃ ಕಷ್ಟಾತ್ಪ್ರಾಪ್ಯ ಮೋಚಯತ್ .. 9..
ಶತ್ರವೋ ಯಾಂತಿ ಮಿತ್ರತ್ವಂ ಮಿತೇಽಮಿತ್ರೇ ಸತಾಂ ಹರೌ .
ಮಿತ್ರಾಣ್ಯೇವ ಚ ಶತ್ರುತ್ವಂ ಶತ್ರು ಶತ್ರು ಸುರದ್ವಿಷಾಂ .. 10..
ಪಿತುರ್ವಧೇ ಪುತ್ರ ಏವ ಕಾರಣಂ ಪ್ರಾಗಭೂದಿತಿ .
ಕಿಂ ನ ಶ್ರುತಂ ಸರ್ಪವೈರೀ ಸರ್ಪಸ್ಯೈವಾಭಯಂಕರಃ .. 11..
ದುಃಖಾಸ್ವಪ್ನೋ ಹರಿನ್ಸ್ವೇಕೋ ದುಃಖಸ್ವಪ್ನಾಸ್ತತೋಽಪರೇ .
ಅತೋ ನ ಭೀತೋ ದುಃಖೇಭ್ಯೋ ಭವಾನುಭವಧೀರಧೀಃ .. 12..
ಸುಖಸ್ಯಾನಂತರಂ ದುಃಖಂ ದುಃಖಸ್ಯಾನಂತರಂ ಸುಖಂ .
ಇತಿ ಯನ್ನಿಯಮಸ್ತಸ್ಮಾನ್ನಿಯಮೇ ನಿಯಮಂ ಕುರು .. 13..

ಚಿಂತಾಖಂಡನಸ್ತೋತ್ರಂ

ಅತೋ ದುರಂತಯಾ ಸ್ವಾಂತಚಿಂತಯಾ ಕಿಂ ಚಿದಂತಯಾ .
ಹಯಾನನಂ ದಯಾಸಿಂಧುಂ ಸ್ಮರ ಸ್ಮರದಭೀಷ್ಟದಂ .. 14..
ಆಚತುರ್ದಶಮಾದ್ವರ್ಷಾದ್ಯಾ ಚಿಂತಾ ಹೃದಿ ದೇಹಿನಾಂ .
ವಾದಿರಾಜೋ ಯತಿಸ್ತಸ್ಯಾಃ ಖಂಡನಾಯೇದಮಭ್ಯಧಾತ್ .. 15..
ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಂ
ಚಿಂತಾಖಂಡನಸ್ತೋತ್ರಂ ಸಂಪೂರ್ಣಂ .
ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .
Proofread by Meenakshi Premanand

—
Chintakhandana Stotram

pdf was typeset on May 10, 2024

—
Please send corrections to sanskrit@cheerful.com

